



गाउँसभाको १६ औं अधिवेशनमा अध्यक्ष प्यारिलाल शाही ज्यू बाट प्रस्तुत  
आर्थिक बर्ष २०८३।०८४ को

## वार्षिक निती तथा कार्यक्रम



चंखेली गाउँपालिका  
गाउँ कार्यपालिकाको कार्यालय  
पिप्लाङ्ग, हुम्ला



## कर्णाली प्रदेश नेपाल २०८३ असार १० गते बुधबार

### "कृषि, शिक्षा, स्वास्थ्य र पर्यटन—चंखेली विकासका प्रमुख आयाम।"

चंखेली गाउँपालिका उपाध्यक्ष ज्यू, प्रमुख प्रशासकीय अधिकृत ज्यू, गाउँ सभाका सदस्य ज्यूहरू कर्मचारी साथीहरू, पत्रकार बन्दु, सुरक्षाकर्मी तथा उपस्थित सम्पूर्ण महानभावहरू सर्वप्रथम चंखेली गाउँपालिका १६ औं गाउँसभा अधिवेशनमा हार्दिक स्वागत गर्दछु । चंखेली गाउँपालिकाको आर्थिक वर्ष २०८३/०८४ को नीति तथा कार्यक्रम यस गरिमामय सभा समक्ष प्रस्तुत गर्न पाउँदा मलाई अत्यन्तै खुसी लागेको छ । यस अवसरमा म नेपालको संघीय लोकतान्त्रिक गणतन्त्रको स्थापना र स्थानीय सुशासनको लागी नेपाली जनताले गर्दै आएको ऐतिहासिक जनआन्दोलनहरूमा जीवन उत्सर्ग गर्नुहुने सम्पूर्ण ज्ञात अज्ञात शहिदहरू प्रति भावपूर्ण श्रद्धाञ्जली अर्पण गर्दछु ।

मुलुकको सार्वभौमिकता, भौगोलिक अखण्डता, राष्ट्रिय एकता, स्वाधीनता र स्वाभिमानको कठीन परिस्थितिमा त्याग र नेतृत्व गर्नु हुने आदरणीय अग्रजहरूप्रति उच्च सम्मान व्यक्त गर्दछु । विपद् व्यवस्थापन र महामारी जन्य जोखिमपूर्ण परिस्थितिमा अग्रपंक्तिमा रहेर सेवा गर्नुहुने स्वास्थ्यकर्मी, सुरक्षाकर्मी, सम्पूर्ण जनप्रतिनिधि ज्यूहरू, कार्यालय प्रमुख लगाएत प्रशासनीक कर्मचारीहरू, महिला स्वास्थ्य स्वयंसेविका, सामाजिक सघं संस्था, निजि तथा ब्यावसायिक क्षेत्र, सञ्चारजगत तथा यस कार्यमा सहयोग पुर्याउनु हुने सम्पूर्ण महानुभावहरू लगाएत सम्पूर्ण गाउँपालिकावासीको उच्च प्रशंसा गर्दै हार्दिक धन्यवाद दिन चाहन्छु ।

चंखेली गाउँपालिकाको विकासका निम्ती, निती योजना तथा कार्यक्रम तर्जुमाका विभिन्न चरणहरूमा सहयोग पुर्याउनु हुने उपाध्यक्षज्यू, सभाका सदस्य ज्यूहरू, प्रमुख प्रशासकीय अधिकृत ज्यू, लगाएत सबै राष्ट्रसेवक कर्मचारी र सम्पूर्ण गाउँपालिका वासी आमावुवा दाजुभाई तथा दिदिबहिनिहरूलाई स-धन्यवाद ज्ञापन गर्न चाहन्छु ।

भौगोलिक, प्राकृतिक, ऐतिहासिक, सांस्कृतिक विविधताका साथै उत्पादन र उत्पादकत्व एवं पर्यटकीय महत्वका दृष्टिले समेत अत्यन्त प्रचुर सम्भावना भएको गाउँपालिका भएर पनि द्रुत विकासको लागि हाम्रा सामु अझै पनि केहि चुनौतीहरू बाँकी नै छन् । विकासको क्रममा पछाडी परेका वर्ग तथा समुदायलाई विकासको मूल प्रवाहामा ल्याउने, उत्पादनशील क्षेत्रमा लगानी अभिवृद्धि गरी आर्थिक गतिविधिहरूको माध्यमद्वारा रोजगारी विस्तार गर्ने, कृषि क्षेत्रको व्यवसायीकरण र आधुनिकिकरण गर्ने, सुशासन प्रवर्द्धन गरी सेवा प्रवाहमा प्रभावकारीता कायम गर्ने पर्यटन विकासबाट प्राप्त लाभ लिई सबै क्षेत्रसम्म टेवा पुर्याउने, वनजंगलको संरक्षण गर्दै भू-क्षय नियन्त्रण, विपद र वातावरणीय सन्तुलनलाई कायम राख्ने भौतिक पूर्वाधारको विकासमा अझै लगानी वृद्धि गरी सडक यातायात लगायत भवन संरचनाहरूको निर्माण विकास र विस्तार गर्ने तथा सामाजिक विकासलाई संस्थागत गरी अपेक्षित विकासको प्रतिफल हाँसिल गर्ने एवं आन्तरिक आयको दायरालाई फराकिलो बनाउने र आन्तरिक व्यवस्थापनलाई सुशासन मैत्री बनाई संस्थागत सुदृढिकरण गर्ने, न्यून तथा मध्यम स्तरको मानव विकासको अवस्थालाई सुधार गरी मध्यम तथा उच्च सक्षम व्यक्ति र गतिशिल समाज निर्माण गर्नु साथै सुखी र समृद्ध चंखेली गाउँपालिका बनाउने र मानव विकासको बाधकको रूपमा रहेको गरिवी र कुपोषण, हुन



सक्ने विपद् जोखिम लगायत अन्य महामारी जस्ता चुनौतीहरु हाम्रो सामु रहेका छन् ।

नेपालको संविधानमा उल्लेखित मौलिक हक, निर्देशक सिद्धान्त तथा नीतिहरु, नेपाल सरकारको सोहीँ आवधिक योजना, कर्णाली प्रदेश सरकारको दोस्रो आवधिक योजना, दिगो विकास लक्ष्य, नेपालले अन्तराष्ट्रिय मञ्चमा गरेका प्रतिबद्धता, आर्थिक वर्ष २०८३/०८४ को संघ सरकार र कर्णाली प्रदेश सरकारको नीति तथा कार्यक्रम र बजेट बक्तव्यलाई आत्मसाथ गरी चंखेली गाउँपालिकाको आ.व. २०८३/०८४ को बार्षिक नीति तथा कार्यक्रम प्रस्तुत गर्न चाहान्छु ।

आज हामी आगामी आर्थिक वर्ष २०८३/०८४ को नीति तथा कार्यक्रम प्रस्तुत गर्न यहाँ उपस्थित भएका छौँ। सीमित स्रोत र साधनका बाबजुद जनताका अपेक्षा, स्थानीय आवश्यकताहरु तथा संविधानले निर्दिष्ट गरेको स्थानीय सरकारको भूमिकालाई आत्मसात् गर्दै समृद्ध, समावेशी र आत्मनिर्भर चंखेली निर्माणको लक्ष्यसहित यो नीति तथा कार्यक्रम प्रस्तुत गरिएको छ।

अब म चंखेली गाउँपालिकाको आ.व. २०८३/०८४ को उद्देश्य संक्षेपमा प्रस्तुत गर्न चाहान्छु ।

नितिको प्रमुख उद्देश्य :-

- कृषि, पर्यटन, जडिबुटी र जलस्रोतको समुचित प्रयोग गरि सडक, पूर्वधार, शिक्षा, स्वास्थ्य र संचारका क्षेत्रमा प्रभावकारी कार्यक्रम बनाई बजेटको सहि परिचालन गरिनेछ ।
- सुशासन, पारदर्शिता र जवाफदेहिताको प्रवर्द्धन गरिनेछ ।
- कृषि, पशुपालन र उद्यमशीलताको विकासमार्फत आयआर्जन वृद्धि गरिनेछ ।
- शिक्षा, स्वास्थ्य, खानेपानी तथा सरसफाइ सेवामा गुणात्मक सुधार गरिनेछ ।
- सडक, ऊर्जा, सञ्चार तथा अन्य पूर्वाधारको विस्तार र स्तरोन्नति गरिनेछ ।
- महिला, दलित, जनजाति, ज्येष्ठ नागरिक, अपाङ्गता भएका व्यक्ति तथा विपन्न समुदायको सशक्तीकरण गरिनेछ ।
- वातावरण संरक्षण, जलवायु परिवर्तन अनुकूलन तथा विपद् जोखिम न्यूनीकरणलाई प्राथमिकता दिइनेछ ।
- पर्यटन, संस्कृति तथा स्थानीय सम्पदाको संरक्षण र प्रवर्द्धन गरिनेछ ।

यस सभाका उपाध्यक्ष, सदस्य सचिव ज्यू, सभा सदस्य ज्यूहरु तथा उपस्थित महानुभावहरु,

अब म आगामी आर्थिक वर्ष २०८३/०८४ को बार्षिक नीति तथा कार्यक्रम प्रस्तुत गर्न गइरहेको छु ।

१) शिक्षा तथा खेलकुद :

- संविधानले सुनिश्चित गरेको गुणस्तरीय, समावेशी तथा पहुँचयोग्य शिक्षाको अधिकारलाई प्रभावकारी रूपमा कार्यान्वयन गरिनेछ ।
- यस गाउँपालिका भित्र रहेका विद्यालय सहयोगीहरुको लागि यसै गाउँसभाबाट नेपाल सरकारले तोकेको समान ज्यालादरलाई आधार मानी न्युनतम पारिश्रमिक उपलब्ध गराउने व्यवस्था गरिएको छ ।
- सामुदायिक विद्यालयहरुको शैक्षिक गुणस्तर सुधारका लागि विद्यालय सुधार योजना, सिकाइ उपलब्धि मूल्याङ्कन तथा नियमित शैक्षिक अनुगमनलाई प्रभावकारी बनाइनेछ ।
- विद्यालय बाहिर रहेका तथा विद्यालय छाडेका बालबालिकाहरुको पहिचान गरी पुनः विद्यालय भर्ना



अभियान सञ्चालन गरिनेछ ।

- विद्यालयमा सूचना तथा सञ्चार प्रविधिको प्रयोगलाई विस्तार गर्दै डिजिटल सिकाइ सामग्री तथा प्रविधिमैत्री शिक्षण पद्धतिलाई प्रोत्साहन गरिनेछ ।
- विद्यार्थीहरूको सिकाइ उपलब्धि सुधारका लागि अतिरिक्त कक्षा, शैक्षिक परामर्श तथा सिकाइ सहजीकरण कार्यक्रम सञ्चालन गरिनेछ ।
- विपन्न, दलित, जनजाति, अपाङ्गता भएका, द्वन्द्वपीडित तथा सीमान्तकृत समुदायका विद्यार्थीहरूको शिक्षामा पहुँच र निरन्तरताका लागि छात्रवृत्ति तथा प्रोत्साहन कार्यक्रम सञ्चालन गरिनेछ ।
- स्थानीय भाषा, कला, संस्कृति, इतिहास तथा मौलिक ज्ञानलाई स्थानीय पाठ्यक्रममार्फत प्रवर्द्धन गरिनेछ ।
- राष्ट्रपति शैक्षिक सुधार कार्यक्रम तथा अन्य शैक्षिक कार्यक्रमहरूसँग समन्वय गरी विद्यालय पूर्वाधार तथा शैक्षिक गुणस्तर सुधार गरिनेछ ।
- विद्यालयमा खेलकुद, साहित्यिक, सांस्कृतिक तथा अतिरिक्त क्रियाकलापहरूलाई प्रोत्साहन गरी विद्यार्थीहरूको सर्वाङ्गीण विकासमा जोड दिइनेछ ।
- "सबै बालबालिकाका लागि गुणस्तरीय शिक्षा" अभियानलाई प्रभावकारी रूपमा कार्यान्वयन गरी साक्षर, सक्षम र प्रतिस्पर्धी जनशक्ति उत्पादनमा जोड दिइनेछ ।
- शिक्षक दरबन्दी व्यवस्थापन, विषयगत शिक्षकको उपलब्धता तथा शिक्षण सिकाइ प्रक्रियाको प्रभावकारिता अभिवृद्धिका लागि आवश्यक पहल गरिनेछ ।
- गाउँपालिकाभित्र उत्कृष्ट नतिजा हासिल गर्ने विद्यालय, शिक्षक तथा विद्यार्थीलाई प्रोत्साहन तथा सम्मान कार्यक्रम सञ्चालन गरिनेछ ।
- गाउँपालिकामा आधारभुत तह (कक्षा १ देखि ८ सम्म ) सम्मको स्थानिय पाठक्रम तयार गरी कार्यान्वयनमा ल्याइनेछ ।
- "राष्ट्रका लागी खेल, स्वास्थ्यका लागी खेल" भन्ने मुल नारा लाई मध्य नजर गर्दै चंखेली गाउँपालिका भित्र मनाईने विभिन्न चाडपर्वलाई मध्यनजर गरी सोही अनुरूप विभिन्न खेलकुद कार्यक्रम सन्चालन र हिन्दुहरूको महान चाड वडा-दशैको पावन अवसरमा प्रत्येक वर्ष गाउँपालिका स्तरिय अध्यक्ष कप कार्यक्रम सन्चालन यसै आ.व. मा गरिनेछ ।
- चंखेली गाउँपालिका भित्र रहेका गरिव, दलित, महिला,जनजाती ,दन्द्धपिडित, अपाङ्ग असाहे परिवारका जेहेन्दार छात्र, छात्राहरूलाई अध्यक्ष सम्मान कार्यक्रम सञ्चालन यसै वर्षमा लागु गरिनेछ ।
- यस गाउँपालिकाबाट उच्च शिक्षा हाँसिल गर्ने जेहेन्दार, अल्पसंख्येक, गरिव तथा दलित वर्गका विद्यार्थीहरूलाई उच्च शिक्षा छात्रवृत्ति (इन्जिनियरिङ्ग, डाक्टर,पाइलट र चार्टड एकाउन्ट) जस्ता विषयहरू लाई पहिलो प्राथमिकतामा राखी उचित छात्रवृत्ति प्रदान गरिनेछ ।
- गाउँपालिका भित्रको भौगोलिक विकटतालाई मध्यनजर गर्दै दुरदराजका गाउँ,वस्तीहरूबाट विद्यार्थीहरूलाई



विद्यालय सम्म आवत जावत गर्न कठिन अवस्था रहेकोले दुई वटै माध्यामिक विद्यालयमा स्कुल बस सेवा सञ्चालनमा ल्याइनेछ ।

- यस चंखेली गाउँपालिका भित्र कार्यरत सम्पूर्ण स्थायी शिक्षकलाई (TPD) शिक्षक पेशागत विकास तालिम प्रदान गर्ने व्यवस्था मिलाईने छ ।
- विद्यालय बाहिर रहेका सबै बालबालिकाहरूलाई विद्यालयको पहुँच बढाउन विद्यार्थी भर्ना कार्यक्रमलाई थप व्यवस्थित बनाइने छ ।
- आर्थिक वर्ष २०८३।०८४ मा विद्यालयहरूमा सुचना प्रविधि पहुँच विस्तार गर्नका लागि प्रत्येक विद्यालयमा Computer उपकरणहरू उपलब्ध गराइनेछ ।
- विद्यालयको प्रभावकारी सुपरीवेक्षण, अनुगमन, मुल्याङ्कन र पेशागत सहयोग गर्ने कार्यलाई प्राथमिकता दिईने छ ।

## २) स्वास्थ्य :-

स्वास्थ्य एक बहुपक्षिय र बहु आयमिक विषय हो, स्वास्थ्य क्षेत्रको विकास र उपलब्धताले नै नागरिकको स्वास्थ्य निर्धारण गर्दै स्वास्थ्य समाज र स्वस्थ राष्ट्रको विकाशको निर्धारण गर्दछ । यसै सन्दर्भमा यस स्वास्थ्य शाखाले सबै स्वास्थ्य संस्थाहरूबाट संकलन गरिएका यस गाउँपालिका र स्वास्थ्य संस्थामा अपनाएका विभिन्न मापनहरू (न्युनतम सेवा मापदण्ड, तथ्यांक विश्लेषण, स्वास्थ्य कार्यक्रमको समिक्षाहरू र गाउँपालिकाको वस्तु स्थिति विश्लेषण विवरण) को आधारमा देखिएका सुधार गर्नुपर्ने पक्षका साथै आधारभूत स्वास्थ्य सेवा स्थानिय सरकारको दायित्व रहेकोले निम्न अपेक्षा सहित तपशिलका स्वास्थ्य योजना तयार गरि यस गाउँपालिका समक्ष पेस गरिएको छ । स्वास्थ्य कार्यक्रम २०८३ ।०८४ ले निर्धारण गरिएको अपेक्षाहरू

- सङ्घीय सरकारबाट प्राप्त शसर्त कार्यक्रम र बजेटसँग तालमेल हुने गरी स्वास्थ्यका कार्यक्रमहरूलाई प्रभावकारी बनाउन थप बजेटको व्यवस्था गरी सर्वव्यापी पहुँचको अवधारणा अनुसार गाउँपालिकावासीलाई निःशुल्क आधारभूत तथा आकस्मिक स्वास्थ्य सेवा प्रवाह भएको सुनिश्चित गरिने छ ।
- “अध्यक्ष-उपाध्यक्ष भेटौँला, चंखेलीवासीका दुःख मेटौँला” मूल नाराका साथ प्रत्येक दुई महिनामा स्वास्थ्य संस्थाहरू MDGP / MBBS डाक्टरहरूबाट जनरल OPD चेक जाँच आउने दिनमा निरन्तरता दिईनेछ ।
- गाउँपालिका क्षेत्रभित्रका स्वास्थ्य संस्थामा प्रसुती हुन आउने र स्वास्थ्य संस्थामा प्रसुती हुन नसकी अन्यत्र अस्पतालमा रेफर गरिने गर्भवती महिला, वाढी/पहिरो, चटघाड, सडक दुर्घटना जस्ता प्राकृतिक/गैर प्राकृतिक प्रकोपबाट घाइते तथा क वर्गको अपाङ्गता भएका तथा असहाय र आर्थिक रूपमा विपन्न नागरिकहरूको अन्यत्र रेफर हुनु पर्ने अवस्थामा सुर्खेत सम्म एम्बुलेन्स सेवा निःशुल्क निरन्तरता दिईनेछ

*(Handwritten signature)*



- सुरक्षित मातृत्व सुरक्षित जीवन “ भन्ने नारालाई मूलरूप दिन प्रत्येक स्वास्थ्य संस्था सुदृण गर्दै शुन्य होम डेलिभरीको लक्ष्यलाई पूर्ण कार्यन्वयन गरिने छ । ग्रमिण अल्ट्रासाउन्ड कार्यक्रमलाई सबै वर्थिङ्ग सेन्टरहरू निरन्तरता दिईनेछ । प्रजनन रुग्णता सेवा लाई आ वा २०८३।८४ निरन्तरता दिईएनेछ ।
- आधारभूत स्वास्थ्यमा अधिकार जेष्ट नागरिकको उचित स्याहार नारा सहित जेष्ट नागरिकको स्वास्थ्य स्याहार प्रर्वधनका निम्ति घर घरमा गई चेक जाँच सहित निःशुल्क औषधि वितरण सेवा निरन्तरता दिईनेछ ।
- क्यान्सर लागेका, मुटुको शल्यक्रिया गर्नुपर्ने, मृगौलाको शल्यक्रिया वा डायलाइसिसका विरामी, प्यारालाइसिस जस्ता कडा रोग लागि उपचार गराउन आर्थिक अभाव भएका स्थानीयवासीको स्वास्थ्योपचारमा केही रकम सहयोग गर्दै स्वास्थ्य सम्बन्धी प्रर्वद्धनात्मक, उपचारात्मक र निरोधात्मक गतिविधि समेत सञ्चालन गर्ने उद्देश्यले नागरिक उपचार सहायता कोष" को स्थापना गरिनेछ
- गाउँपालिका भित्र बसोबास गर्ने गरिव, सिमान्तकृत, शारीरिक रूपले असक्त तथा फरक कार्य क्षमता भएका व्यक्तीहरू तथा पछाडि परेका समुदाय भएका क्षेत्रहरूमा आवश्यकताका आधारमा स्वास्थ्य सेवाको विस्तार गर्दै लगिने छ ।
- आधारभूत स्वास्थ्य सेवाका लागि आवश्यक पर्ने निःशुल्क औषधिहरूको उपलब्धतालाई सुनिश्चित गरिनेछ
- गाउँपालिका भित्र बाकि रहेका सबै स्वास्थ्य सस्थाको भवन निर्माण गरिनेछ तथा खानेपानी र बिजुलि जडान गरि व्यवस्थित गरिनेछ ।
- यस चंखेली गाउँपालिकालाई सम्पूर्ण नागरिकलाई आ.व. २०८३/०८४मा स्वास्थ्य बिमाको दायरा ल्याइने र आर्थिकरूपमा बिपन्न परिवारहरू को स्वास्थ्य बिमा गराई स्वास्थ्य बिमा कार्यक्रमलाई प्रभाकारी बनाइने छ ।
- गाउँपालिका स्तरको महामारी, रोग नियन्त्रण तथा विपद् व्यवस्थापन आकस्मिक योजना बनाई कार्यन्वयन गरिने छ । साथै महामारी तथा प्राकृतिक प्रकोपको ब्यवस्थापन गर्न पालिका स्तरमा कोष स्थापना गरिनेछ ।
- “ औपचारिक शिक्षासँगै स्वास्थ्य शिक्षा “ भन्ने नाराका साथ विद्यालय नर्स कार्यक्रम लाई आ वा २०८३।८४ सन्चालन मा ल्याईने छ ।
- पुर्णखोप बडा/गाउँपालिका, पोषणमैत्री स्वास्थ्य संस्था / पोषणमैत्री स्थानीय शासन/तह तथा पूर्ण संस्थागत प्रसुती बडा/पालिका घोषणा गर्ने र घोषणा भैसकेकोलाई सुनिश्चितता गर्ने कार्यलाई निरन्तरता दिईने छ ।
- गाउँपालिकाका बासीन्दालाई प्रदान गरिने स्वास्थ्य सेवालार्ई व्यवस्थित गरि थप गुणस्तरीय र प्रभावकारी बनाउन गाउँपालिकाले स्वास्थ्य नीति र स्वास्थ्य ऐन तर्जुमा गरी कार्यन्वयन गर्नेछ साथै आवश्यकता अनुसार नीति तथा ऐन परीमार्जन गर्दै लगिने छ ।
- स्वास्थ्य संस्थामा सुत्केरी हुनेदर बढाइ मातृ तथा नवशिशु स्वास्थ्य र पोषण स्थितीमा सुधार ल्याउन

*(Handwritten signature)*



स्वास्थ्य संस्थामा सुत्केरी गराउन आउने आमाहरूलाई थप प्रोत्साहनको व्यवस्था गरिने छ ।

- यस आब २०८३/०८४ मा यस गाउँपालिका मा पोषण सुधार का लागि २ वर्ष मुनिका बालबालिकालाई नियमित रूपमा पोषण लेखा जोखाको दायारामा ल्याउन प्रत्येक महिनाको प्रत्येक visit मा पोत्साहन स्वरूप १ प्याकेट iodized नुनको व्यवस्था गरिने छ साथै कुपोषित बालबालिकाहरू को उपचार गर्न गाउँपालिकाले व्यवस्था गर्ने छ ।
- पूर्णखोप दिगोपना सुनिश्चितता कार्यक्रमलाई निरन्तरता दीइने छ ।
- स्वास्थ्य व्यवस्थापन सुचना प्रणाली तथा आपूर्ति व्यवस्थापनलाई थप व्यवस्थित गर्न सम्पूर्ण स्वास्थ्य संस्थाहरू वाटै विधुदुतिय माध्यमबाट प्रतिवेदन प्रविष्ट गर्ने व्यवस्था मिलाइनुका साथै तथ्यांकको गुणस्तर सुधारको लागि नियमित तथ्याङ्क गुणस्तर लेजाजोखा (Routing Data Quality Assessment- RDQA), न्यूनतम सेवा मापदण्ड लेजाजोखा (Minimum Service Standard, MSS- Assessment) र समिक्षा कार्यलाई व्यवस्थित बनाइने छ ।
- न्यूनतम सेवा मापदण्ड (Minimum Service Standard) तथा राष्ट्रिय चिकित्सा मापदण्ड (National Medical Standard) अनुसारको स्वास्थ्य सेवा प्रवाहको लागि आवश्यक पूर्वाधार, औषधी, औषधीजन्य सामग्री, औजार तथा उपकरणहरूको यथोचित व्यवस्था गरिनेछ ।
- EHMIS सेवा लागु गरि स्वास्थ्य सेवालाई पुर्ण रूपमा digitalized गरिनेछ ।
- यस गाउँपालिकाभित्र कार्यरत सामुदायिक महिला स्वास्थ्य स्वयमसेविकाको भुमिका सुदृढीकरण गर्दै सामुदायस्तरमा स्वास्थ्य सेवा प्रबद्धनका लागि प्रत्येक महिना रु १ एक हजार यातायात खर्च व्यवस्थापन गरिनेछ ।
- गाउँपालिकाभित्र चरणबद्ध रूपमा नागरिक आरोग्य केन्द्र स्थापना तथा सुदृढीकरण गरिनेछ ।
- नसर्ने रोग (उच्च रक्तचाप, मधुमेह, मुटुरोग आदि) को नियमित परीक्षण तथा परामर्श सेवा प्रदान गरिनेछ ।
- ज्येष्ठ नागरिक, महिला, बालबालिका तथा अपांगता भएका व्यक्तिहरूलाई प्राथमिकताका साथ स्वास्थ्य सेवा उपलब्ध गराइनेछ ।
- मानसिक स्वास्थ्य तथा मनोसामाजिक परामर्श सेवाको विस्तार गरिनेछ ।
- योग, ध्यान, पोषण तथा स्वस्थ जीवनशैली सम्बन्धी जनचेतनामूलक कार्यक्रम सञ्चालन गरिनेछ ।
- स्वास्थ्य संस्थाहरू, गैरसरकारी संस्थाहरू तथा सरोकारवालाहरूसँग सहकार्य गरी स्वास्थ्य सेवा विस्तार गरिनेछ ।
- स्वास्थ्य अभिलेख व्यवस्थापनलाई व्यवस्थित तथा प्रविधिमैत्री बनाइनेछ ।

### ३) कृषि तथा पशु सेवा :

- स्थानीय उत्पादन तथा रैथाने वाली (लोपउन्मुख वाली) उत्पादन तथा बजार व्यवस्थापनलाई सुदृढ गरिने छ ।
- चंखेली गाउँपालिका वडा नं ५ नेप्का गाउँलाई चौरी पकेट क्षेत्र घोषणा गरिएको छ । सो पकेट



कार्यक्रमका को लागि आवश्यक वजेटको व्यवस्थापन गरिएको छ ।

- पशुपालन क्षेत्रको आधुनिकीकरण तथा उत्पादन वृद्धि गरिनेछ ।
- पशु सेवा तथा स्वास्थ्य सेवामा सबै कृषकको सहज पहुँच बढाइनेछ ।
- पशुपालक किसानलाई प्राविधिक सेवा, तालिम तथा परामर्श उपलब्ध गराइनेछ ।
- पशुपन्छी बीमा, सहकारी तथा बजार प्रवर्द्धन गरिनेछ ।
- वातावरणमैत्री तथा जैविक पशुपालनलाई प्रोत्साहन गरिनेछ ।
- नियमित पशु स्वास्थ्य शिविर सञ्चालन गरिनेछ ।
- औषधि वितरण तथा उपचार सेवा प्रदान गरिनेछ ।
- पशुपालक किसानलाई आधुनिक पशुपालन सम्बन्धी तालिम प्रदान गरिनेछ ।
- प्राविधिक तथा कृषक अन्तरक्रिया कार्यक्रम सञ्चालन गरिनेछ ।
- पशुजन्य उत्पादनको बजारीकरण तथा मूल्य अभिवृद्धि कार्यक्रम सञ्चालन गरिनेछ ।
- पशुपन्छी बीमाको पहुँचमा सहजीकरण गरिनेछ ।
- पशुपन्छीको तथ्याङ्क अद्यावधिक गरिनेछ ।
- सेवा प्रवाहलाई सूचना प्रविधिमैत्री बनाइनेछ ।

#### ४) महिला बालबालिका, समाज कल्याण, लैङ्गिक समानता र सामाजिक समावेशीकरण :

- सबै प्रकारका हिंसा न्यूनिकरणका लागि सचेतना कार्यक्रम सञ्चालन गरिनेछ ।
- बालमैत्री, बालविवाहमुक्त, बालश्रममुक्त पालिका घोषणाका गर्न अभियानात्मक प्रचारप्रसार तथा सचेतना कार्यक्रम संचालन गरिनेछ ।
- पालिका स्तरिय बाल क्लव, वडा स्तरिय बाल क्लव गठन र क्लव र बाल अधिकार समितिका पदाधिकारीहरूलाई क्षमता विकास कार्यक्रम संचालन गरिनेछ ।
- दलित, विपन्न, एकल महिलाहरूको आर्थिक सशक्तिकरणका लागि जिविकोपार्जन तथा सीपमुलक कार्यक्रम संचालन गरिनेछ ।
- अपाङ्गता परिचयपत्र वितरण कार्यक्रमलाई निरन्तरता दिइनेछ ।
- विशेष कार्यक्रम अन्तर्गत नारी दिवस, लैंगिक हिंसा विरुद्धको १६ दिने अभियान, अपाङ्गता दिवस लगायतका कार्यक्रम संचालन गरिनेछ ।
- ज्येष्ठ नागरिक अपाङ्गता भएका व्यक्ति तथा विपन्न वर्गलाई प्राथमिकतामा राखी कार्यक्रम संचालन गरिनेछ ।
- बजेट तथा योजनालाई लैंगिक समानता तथा सामाजिक समावेशीकरण गरिनेछ ।
- पालिकामा रहेका विभिन्न कुसस्कार तथा कुरिति अन्त्यका लागि प्रभाकारी कार्यक्रमहरू संचालन गरिनेछ ।

#### ५) न्यायिक :

- प्रत्येक वडा तहमा गठित मेलमिलाप केन्द्रलाई अभिमुखिकरण तालिम सञ्चालन गरिने छ ।



- लैंगिक हिंसा, घरेलु हिंसा, बाल अधिकार, मानव अधिकार, बालबालिका संरक्षण आदि विषयमा सचेतना कार्यक्रमहरु सञ्चालन गरिनेछ ।
- न्यायिक समितिका सदस्यहरुलाई कानूनी तथा प्रक्रियागत तालिम तथा अभिमुखिकरण कार्यक्रम सञ्चालन गरिनेछ ।
- समाजमा सचेतना अभिवृद्धिका लागि "न्याय सँग संवाद" कार्यक्रम, कानूनी सचेतना र नागरिक सशक्तिकरण कार्यक्रम सञ्चालन गरिनेछ ।
- महिला, बालबालिका, ज्येष्ठ नागरिक तथा अपाङ्गता भएका व्यक्तिहरुलाई प्राथमिकतामा राखी न्यायीक सेवा दिइनेछ ।
- प्रहरी, वकिल, अदालत, सामाजिक संघसंस्था, स्वास्थ्य, शिक्षा, एकल महिला समूहसँग समन्वय तथा स्थानीय तहको अन्य शाखाहरूसँग न्याय सम्बन्धी सहकार्य गरिनेछ
- न्यायिक मूल्याङ्कन समिति गठन गरि कार्यान्वयनको अनुगमन, प्रतिक्रिया संकलन, सुधार र सुझावहरु संकलन गरि सुधारै लगिनेछ ।

#### ६. भौतिक पूर्वाधार विकास :

- यस चंखेली गाउँपालिकामा आगामी आ.व. २०८३-०८४ विकास निर्माणका आयोजनाहरुलाई पहिलो त्रैमासिक भित्र लागत अनुमान तयार गरि योजना निर्माण सम्झौता गर्ने व्यवस्था मिलाइने छ ।
- चंखेली गाउँपालिका भित्र हुने निर्माण योजनाहरु को अनुगमनलाई बढी प्रभावकारी बनाउन नियमित रुपमा त्रैमासिक गाउँ पालिका स्तरीय अनुगमन समिति द्वारा अनुगमनको निरन्तरता दिनुको साथै वडा स्तरीय अनुगमन समिति गठन गरि योजनाहरुको नियमित रुपमा वडा स्तरीय अनुगमन समेत गरिनेछ ।
- गाउँपालिका भित्रका सम्पूर्ण निर्माण योजनाहरुको गुणस्तर सुनिश्चता प्रभावकारी बनाउन हरेक योजनाहरुमा प्रयास प्रावधिक जन शक्ती हरुको उचित व्यवस्थापन गरिने छ ।
- यस गाउँपालिकाका सडक पहुँच नपुगेका गाउँ वस्तीहरुमा यसै आ.व. मा सडक पहुँचका लागि आवश्यक प्रबन्ध मिलाइएको छ ।
- गाउँपालिका भित्रका सम्पूर्ण निर्माण योजनाहरुको QUALITY ASSURANCE PLAN (QAP) बनाई निर्माण समाग्री तथा निर्माण इकाईहरुको Quality Maintain गर्न Lab Testing गरिनुको साथै फिल्डमा चाहिने अन्य Testing Machine/Equipment को व्यवस्था गरिनेछ ।
- पालिका भित्रका सम्पूर्ण निर्मित तथा नयाँ निर्माण गर्ने घरको गुस्तर कायम राख्न निर्माण भई सकेको उघरको अभिलेखिकरण तथा नयाँ निर्माण हुने घरको गाउँ पालिकाबाट नक्सा पास गर्नुपर्ने अनिवार्य भएकोले सो कार्यको लागि चाहिने भवन निर्माण आचार संहिता तथा अभिलेखिकरण को कार्यविधि यसै गाउँ सभा बाट पारित गर्ने व्यवस्था मिलाइने छ ।
- चंखेली गाउँपालिका भित्रका योजना हरुको लागि गठित उपभोक्ता समितिहरुलाई योजना सम्बन्धी सम्पूर्ण कामको जानकारी हुन गठित सबै उपभोक्ता समितिहरु लाई अभिमुखिकरण कार्यक्रमको व्यवस्था

*(Handwritten signature)*



मिलाइने छ ।

- यस गाउँपालिका भित्र रहेको दक्ष तथा अदक्ष श्रमिकहरू लाई दक्ष्य बनाउन उचित Masson Training को व्यवस्था मिलाइने छ ।
- चंखेली गाउँपालिका भित्रका खानेपानिका मुहान हरुको गुणस्तर परिक्षण गरि खानेपानि सुद्धिकरण को व्यवस्था मिलाइने छ ।
- ठेक्का निर्माण कार्य मा भैरहेको ढिलाइ लाई नियमन गरि छिट्टि छरितो बनाउन जनप्रतिनिधि र कर्मचारि सहित को समन्वय समिति बनाइने छ ।
- सार्वजानिक बोलपत्र मार्फत गरिने निर्माण कार्यको लागि पहिलो त्रैमासिक भित्र बोलपत्र को सुचना निकालने व्यवस्था मिलाइने छ ।

#### ७) वन बाताबरण तथा विपद :

- गाउँपालिका भित्र हुन सक्ने विपद् व्यवस्थापनका लागि पुर्वतयारी, विपद पर्तिकार्य तथा व्यवस्थापन, क्षेति न्युनिकरण तथा उद्धार लगायतका विषयहरूलाई समेटी पुर्व तयारी गरिनेछ र क्षतिग्रस्त नागरिकलाई तत्काल उद्धार तथा राहतका लागि विषेश पहल गरिनेछ ।
- दैवी प्रकोपमा अति जोखिममा परेका नागरिकहरूलाई आवश्यक व्यवस्थापन गर्न पहल गरिनेछ ।
- विपद व्यवस्थापन प्रतिकार्य योजना निर्माण गरी सो बमोजिम कार्यक्रमहरूलाई वार्षिक रुपमा कार्यन्वयन गर्दै लगिनेछ ।

#### यस सभाका उपाध्यक्ष, तथा सभा सदस्य ज्यूहरू

#### ८) खानेपानी तथा सरसफाई :

- खानेपानी आयोजना सञ्चालन गर्नु पुर्व खानेपानीका मुहान अनिवार्य दर्ता गराउने ब्यबस्था गरिनेछ र खानेपानी आयोजनाहरूको मुहान सफा गर्नुको साथै खानेपानी शुद्धता परिक्षणको लागी आवश्यक व्यवस्था गरिनेछ ।
- चंखेली गाउँपालिकामा खानेपानी समस्याको दिर्घकालिन समाधानका लागी गाउँपालिका स्तरीय बृहत खानेपानी निर्माण कार्यको पहल गरिनेछ ।

#### ९) लघुउद्यम बिकास :

- गरिबि निवारणका लागी लघुउद्यम बिकास कार्यक्रम सञ्चालन निर्देशिका २०७७ बमोजिम लघुउद्यम बिकास मोडलमा नयाँ लघु उद्यमी सिर्जना गरिनेछ ।
- स्थानीय स्तरमा उपलब्ध हुने सिजनल फलफुलहरू जस्तै : ओखर,चुली,खामो,ढुटेलो जस्ता तेलजन्य फलफुलहरू तेल प्रशोधित गरी स्थानीय स्तरमा नै उक्त तेललाई खान र बजारीकरण गर्न सहजिकरण गरिनेछ ।
- लघु उद्यम बिकास कार्यक्रम अन्तर्गत आगामी आर्थिक बर्ष भित्र कम्तीमा ५० जना लाई ६२ दिने सिपबिकास तालिम दिई दक्ष जनशक्तिको उत्पादन गरिनेछ ।

*(Handwritten signature)*



#### १०) बहुक्षेत्रिय पोषण कार्यक्रम :

- पालिका तथा वडा स्तरका पवषण तथा खाद्य निर्देशक समितीहरू तथा समन्वय सहजीकरण समितिलाई नियमिति र प्रभावकारी रूपमा सञ्चालन गरिनेछ ।
- पोषण सम्बन्धी तथ्याङ्क व्यवस्थापन अनुगमन तथा प्रतिवेदन प्रणालाई सुदृढ गरिनेछ ।
- सबै गर्भवती आमाहरूको "घर-घरमा झण्डा र हातमा अण्डा" कार्यक्रम सञ्चालन गरिने छ ।
- सुनौला हजार दिनका आमाहरूलाई आयआर्जन कार्यक्रम प्रभावकारी रूपमा सञ्चालन गरिने छ ।
- एक वडा एक पोषणमैत्री नमूना गाउँ घोषणा कार्यक्रम र पोषणमैत्री गाउँ, टोल र पोषणमैत्री वडा घोषणा कार्यक्रम सञ्चालन गरिने छ ।
- एक वडा एक पोषण दूतका लागि किशोरी कार्यक्रम साथै कुपोषण पहिचानका लागि समुदाय स्तरमा पोषण लेखाजोखा कार्यक्रमलाई निरन्तरता दिइने छ ।
- किशोरीहरूको पोषण तथा स्वास्थ्य सम्बन्धी सचेतना कार्यक्रम सञ्चालन गरिनेछ ।
- विद्यालयमा पोषण शिक्षा तथा स्स्थ्य प्रवद्धन कार्यक्रम सञ्चालन गरिनेछ ।
- पोषणमैत्री स्थानीय शासन कार्यन्वयनका लागि आवश्यक स्रोत साधन परपिचालन गरिनेछ ।

#### ११) सुचना तथा संचार :

- गाउँपालिकाको सूचना प्रविधि प्रणालीलाई थप व्यवस्थित, सुरक्षित र प्रभावकारी बनाइनेछ ।
- गाउँपालिका तथा वडा कार्यालयबाट प्रदान गरिने सेवाहरूलाई क्रमशः विद्युतीय माध्यम (ई-सेवा) मार्फत उपलब्ध गराउने व्यवस्था मिलाइनेछ ।
- सूचना प्रविधिमा युवाहरूको पहुँच र सीप विकासका लागि कम्प्युटर तथा डिजिटल साक्षरता सम्बन्धी तालिम कार्यक्रम सञ्चालन गरिनेछ ।
- विद्यालयहरूमा सूचना तथा सञ्चार प्रविधिको प्रयोग विस्तार गर्दै प्रविधिमैत्री शिक्षण सिकाइ वातावरण निर्माण गरिनेछ ।
- गाउँपालिका भित्र इन्टरनेट तथा दूरसञ्चार सेवाको पहुँच विस्तारका लागि सम्बन्धित निकाय तथा सेवा प्रदायक संस्थाहरूसँग आवश्यक समन्वय र सहकार्य गरिनेछ ।
- सूचना तथा सञ्चार क्षेत्रलाई आधुनिक, प्रविधिमैत्री, पारदर्शी र नागरिकमैत्री बनाउँदै सुशासन तथा प्रभावकारी सेवा प्रवाहको आधार स्तम्भका रूपमा विकास गरिनेछ ।

#### यस सभाका उपाध्यक्ष, सदस्य सचिव ज्यू तथा सभा सदस्य ज्यूहरू

#### १२) संस्थागत विकास तथा सेवा प्रवाह :

- गाउँ कार्यपालिकाको कार्यालय तथा मातहतका शाखा र वडा कार्यालयहरूको दरबन्दी संरचनाका लागि संघीय सरकार तथा प्रादेशिक सरकार संग संगठन र विकास (O&M) सम्बन्धी आवश्यक समन्वय, परामर्श र साझेदारी गरि सोही अनुरूप पदपुर्ती, समायोजन, दरबन्दी सिर्जना, सरुवा, बढुवा तथा बृत्ती

*(Handwritten signature)*



विकास प्रणालीलाई व्यवस्थित गरिनेछ ।

- चंखेली गाउँपालिकाको दिर्घकालिन रणनीति सहितको पहिलो पञ्चवर्षिय योजना चालु आ.व. २०८१/८२ मा अन्त्य भए संगै उक्त आवाधिक योजनाको समिक्षा गरि आगामी आ.व. २०८३/०८४ देखि लागु हुने गरी चंखेली गाउँपालिकाको दोस्रो पञ्चवर्षिय योजना (आ.व. २०८३/०८४ देखि २०८७/०८८) तयार गरी आगामी आ.व. बाटै लागु एवं कार्यान्वयन गरिनेछ ।
- गाउँपालिका भित्रका सम्पूर्ण शाखा तथा कार्यालयहरूमा कार्यरत कर्मचारीहरू द्वारा सम्पादन हुने कामकारवाही र सेवा प्रवाहको उचित मुल्याङ्कन गरि उत्कृष्ट कर्मचारी छनौट गरि पुरस्कृत गर्ने कार्यलाई निरन्तरता दिईने छ ।
- नागरिकहरूको सार्वजनिक सेवामा सरल र सहज पहुँच स्थापित गर्न गाउँपालिका कार्यालय र मातहतका शाखा तथा वडा कार्यालयहरूमा डिजिटल नागरिक वडापत्र अनिवार्य खडा गरिनेछ ।
- न्यायिक समितिको संस्थागत क्षमता अभिवृद्धी गर्न आवश्यक पूर्वाधार विकास र जनशक्ति व्यवस्थापनमा पहल गरिनेछ र सो का लागि चंखेली गाउँपालिका न्यायिक समितिले विवादको समाधान तथा किनारा लगाउन आवश्यक पर्ने ऐन बनाई लागु गरिनेछ ।
- चंखेली गाउँपालिका अन्तर्गतका हरेक शाखा तथा कार्यालयहरूमा रहेका जिन्सी सम्पत्तिहरूको हरेक ३-३ महिनामा अनुगमन गरि सो को प्रतिवेदन तयार गरि अभिलेख राखिनेछ ।
- सार्वजनिक खरिदलाई सु-व्यवस्थित गर्न सार्वजनिक खरिद ऐन, २०६३ र स्थानीय सरकार सञ्चालन ऐन, २०७४ ले दिएको स्थानीय तहले नियम बनाउन सक्ने अधिकार प्रयोग गरि सार्वजनिक खरिद ऐन, २०६३ को अधिनमा रही चंखेली गाउँपालिकाको सार्वजनिक खरिद नियमावली जारी गरि लागु गरिनेछ ।
- नेपाल सरकारको पेपरलेस गभर्निङ सिष्टम तथा डिजिटल नेपाल अभियानलाई आत्मसाथ गर्दै यस गाउँपालिकालाई आगामी आ.व. बाट पूर्णरूपमा पेपरलेस र डिजिटल बनाउन हरेक शाखा तथा कार्यालयहरूमा आवश्यक कम्प्युटर र अन्य विद्युतिय उपकरणको प्रबन्ध गरिनेछ ।
- चंखेली गाउँपालिकामा विगतमा अभिलेख राखिएका वा नराखिएका सम्पूर्ण सम्पत्तिहरूको पहिचान गरि अभिलेख राखिएका मालसामानको हकमा अभिलेखमा राखिएको विवरणको आधारमा र अभिलेख नै नभएका मालसामानहरूको हकमा आर्थिक प्रशासन शाखाबाट खरिद भएको श्रेस्ता विवरणका आधारमा आगामी आ.व. को पहिलो ६ महिना भित्र PAMS मा अन्य मौजुदा प्रविष्टि गरिनेछ ।
- चंखेली गाउँपालिका अन्तर्गतका शाखा/कार्यालयहरू बाट खरिद गरिने सबै प्रकारका खरिदलाई एकिकृत र व्यवस्थित गरि खरिद कार्यमा हुने अनियमितता रोक्न आगामी आ.व. देखि सार्वजनिक खरिद ईकाई र मुल्याङ्कन समिति गठन गरि खरिदमा एकद्वार प्रणालीको निति अवलम्बन गरिनेछ ।
- चंखेली गाउँपालिकाका जनप्रतिनिधिहरू तथा कर्मचारीहरूलाई सार्वजनिक सम्पत्तिमा जिम्मेवार र जवाफदेही बनाउन आगामी आ.व. मा “सार्वजनिक सम्पत्ति, मेरो दायित्व” विषयक अभिमुखिकरण कार्यक्रम सञ्चालन गरिनेछ ।



- यस गाउँपालिकाको आर्थिक ऐन अनुसार सम्पूर्ण व्यवसाय र लघु जलविद्युत आयोजनामा न्यूनतम शुल्क लगाई यसै आ. ब. बाट करको दायरामा ल्याईने छ । विभिन्न करका क्षेत्रहरू पहिचान गरी नियमानुसार राजश्व संकलन गरिनेछ ।
- गाउँपालिकाको वस्तुगत विवरण (पालिका प्रोफाइल) लाई अध्यावधिक गरिनेछ ।
- वडाहरूमा प्रशासनिक तथा पूजिगत बजेट नीतिगत मापदण्डका आधारमा विनियोजन गरिनेछ । दामासाही किसिमले बजेट विनियोजन गर्ने प्रवृत्तिलाई अन्त्य गरिनेछ ।

### यस सभाका उपाध्यक्ष , सदस्य सचिव ज्यू तथा सभा सदस्य ज्यूहरू,

#### १३) रोजगार

- रोजगार सेवा केन्द्रलाई गाउँपालिका भित्र सबै वडामा सहज रूपमा समन्वय गर्नका लागि वडा स्तरमा अभिमुखिकरण तालिम सञ्चालन ।
- आउदो आर्थिक वर्ष बाट EMIS मा दर्ता भएका सुचिकृत हरुलाई मात्र काममा खटाइने छ ।
- आर्थिक वर्षमा रोजगार सेवाकेन्द्रलाई स्थानिय तहले रोजगारिका क्षेत्रमा गर्न सक्ने सामाजिक र आर्थिक अवस्था बेरोजगारिको समस्यालाई दिर्घकालिन रूपमा सम्बोधन गर्न वर्तमान रणनीति तथा कार्यक्रमहरूलाई जोडिनु पर्ने देखिन्छ ।-
- सिप विकास तालिम सञ्चालन समबन्धि स्थानियतहमा सुचारु गर्दा बेरोजगार व्यक्तिलाई स्वरोजगारमा ल्याउने एउटा मार्गदर्शन पनि देखिन्छ ।
- नेपालमा उपलब्ध रोजगारीका अवसरमा नेपालीलाई संलग्न गराउन सिप तथा क्षमताको विकास तथा स्तरउन्नतिका लागि सहकार्य र समन्वय गर्न श्रमशक्तिलाई स्थानिय श्रमबजारको माग बमोजिमको सिप तथा क्षमता अभिवृद्धि गर्ने सिपसिकौ रोजगार बनौ कार्यक्रम सञ्चालन गरिने
- श्रमको सम्मान राष्ट्रको अभियान श्रमिकहरूलाई सम्मान गर्ने जीवनोपयोगी सिप विकासका कार्यक्रमहरू सञ्चालन गरिने छ ।

#### १४) पंजिकरण :

- सामाजिक सुरक्षा भत्ता प्राप्त गर्ने लाभग्राहीहरूको नविकरण तथा नयाँ निवेदन दर्ता राष्ट्रिय परिचयपत्रमा आधारित वायोमेट्रिक भेरिफिकेसन डिभाइस अनिवार्य गर्ने नेपाल सरकारको निर्णय बमोजिम वडा नं १ देखि वडा नं ६ सम्मका लागि वायोमेट्रिक भेरिफिकेसन डिभाइस सञ्चालन गरिनेछ ।
- सम्पूर्ण जनप्रतिनिधि र कर्मचारीहरूलाई ब्यक्तिगत घटना दर्ता र सामाजिक सुरक्षा भत्ताको सम्बन्धमा भएका नितिगत र कानुनी व्यवस्थाको बारेमा जिल्ला प्रशासन कार्यालयको समन्वयमा क्षमता विकास तालिम सञ्चालनको व्यवस्था गरिने छ ।

#### १५) लेखाङ्कन तथा लेखा परिक्षण :

लेखाङ्कन आन्तरिक लेखापरिक्षण तथा आन्तरिक नियन्त्रण प्रणाली सार्वजनिक सुनुवाई सामाजिक परिक्षण अन्तिम लेखा परिक्षण तथा बेरुजु फछ्छौट र सुचना तथा संचार व्यवस्थापन गाउँपालिकाको आर्थिक



कारोबारहरुको प्रचलित कानून अनुसार चुस्तदुरुस्त लेखाङ्कन गर्न लगाईनेछ । र नियमानुसार आ.ले.प. र म .ले.प. गरी बार्षिक क्रियाकलापहरु तथा आय व्ययको विवरण आर्थिक मसान्त सकिए लगत्तै यथासिघ्र सार्वजनिक सुनुवाई गर्ने व्यवस्था मिलाईनेछ ।

यस सभाका उपाध्यक्ष ज्यू, सदस्य सचिव ज्यू, सभा सदस्य ज्यूहरु,

यस चंखेली गाउँपालिकाको विकास र समृद्धिमा निरन्तर सद्भाव र सहयोग पुर्याउनु हुने साथै यस गाउँपालिकाको आ.व. २०८३।०८४ को बार्षिक नीति तथा कार्यक्रम तयारी क्रममा विभिन्न चरणमा आफ्नो सुझाव सल्लाह र सहयोग गर्नुहुने गाउँपालिका उपाध्यक्ष ज्यू, प्रमुख प्रशासकीय अधिकृत ज्यू, वडा अध्यक्ष ज्यूहरु, गाउँकार्यपालिका सम्पूर्ण सदस्य ज्यूहरु, गाउँसभा सदस्य ज्यूहरु, गाउँपालिकाका विभिन्न शाखाका प्रमुख लगायत कर्मचारी ज्यूहरु, राजनितिक दलका प्रतिनिधिहरु विभिन्न गैर सरकारी संस्थाका प्रतिनिधी ज्यूहरु, नागरिक समाज, पत्रकार मित्र तथा सुरक्षाकर्मी मित्रहरु लगायत चंखेली गाउँपालिकाका सम्पूर्ण जन समुदायमा समेत हार्दिक आभार व्यक्त गर्न चाहान्छु । हामीले अघि सारेका नीति तथा कार्यक्रमहरु गाउँपालिकाको समग्र विकास, आर्थिक समृद्धि तथा नागरिकको जीवनस्तर सुधारका लागि केन्द्रित छन् । यी लक्ष्यहरु प्राप्त गर्न गाउँसभा सदस्य, कर्मचारी, राजनीतिक दल, निजी क्षेत्र, नागरिक समाज तथा सम्पूर्ण गाउँपालिकावासीको सक्रिय सहयोग आवश्यक छ । अन्त्यमा, चंखेली गाउँपालिकाको समृद्ध भविष्य निर्माणका लागि प्रस्तुत नीति तथा कार्यक्रममाथि रचनात्मक सुझाव, सल्लाह र सहयोगको अपेक्षा गर्दै यसलाई सफल कार्यान्वयनमा सबै पक्षको साथ र सहयोग रहने विश्वास व्यक्त गर्दछु ।

धन्यवाद । । ।